



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ៤០៤ ល.សហវ.ប្រក. ២០២៣

ប្រកាស

ស្តីពី

ការបង្កើតសារមន្ទីរជាតិពន្ធដារ

ឧបនាយករដ្ឋមន្ត្រី

រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំងនិងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៦១៨/១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រឹត្យលេខ នស/រកត/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅរបស់ក្រសួងសេដ្ឋកិច្ចនិងហិរញ្ញវត្ថុ
- បានឃើញប្រកាសលេខ ១២៣២ សហវ.ប្រក ចុះថ្ងៃទី៣០ ខែវិច្ឆិកា ឆ្នាំ២០១៧ ស្តីពីការរៀបចំនិងការប្រព្រឹត្តទៅនៃអគ្គនាយកដ្ឋានពន្ធដារ
- បានឃើញប្រកាសលេខ ៧៩០ សហវ.ប្រក ចុះថ្ងៃទី២៤ ខែវិច្ឆិកា ឆ្នាំ២០២១ ស្តីពីការកែសម្រួលប្រកាសលេខ ១២៣២ សហវ.ប្រក ចុះថ្ងៃទី៣០ ខែវិច្ឆិកា ឆ្នាំ២០១៧ ស្តីពីការរៀបចំនិងការប្រព្រឹត្តទៅនៃអគ្គនាយកដ្ឋានពន្ធដារដើម្បីបំពេញបន្ថែមភារកិច្ច និងបេសកកម្មនៃឱ្យសាលាជាតិពន្ធដារ
- យោងតាមតម្រូវការចាំបាច់របស់ក្រសួងសេដ្ឋកិច្ច និងហិរញ្ញវត្ថុ

សម្រេច

ប្រការ១..

ត្រូវបានបង្កើត សារមន្ទីរជាតិពន្ធដារស្ថិតក្រោមឱវាទរបស់សាលាជាតិពន្ធដារ នៃអគ្គនាយកដ្ឋានពន្ធដារ។

ប្រការ២..

សារមន្ទីរជាតិពន្ធដារដឹកនាំដោយប្រធានមួយរូប មានឋានៈស្មើប្រធានការិយាល័យនៃនាយកដ្ឋានថ្នាក់កណ្តាល និងមានអនុប្រធានមួយចំនួន ជាជំនួយការ។



ប្រការ៣..

សារមន្ទីរជាតិពន្ធដារមានភារកិច្ចដូចខាងក្រោម៖

- ប្រមូលផ្តុំ ចុះបញ្ជីសារពើភណ្ឌ រក្សាទុក រៀបចំឡើងវិញ នូវឯកសារ គ្រឿងបរិក្ខារ និងសម្ភារចាស់ៗ ស្នាដៃ និងវត្ថុនានា ព្រមទាំងកម្រងភាពយន្តឯកសារ ដែលជាកេរដំណែលទាក់ទងនឹងសាវតារ តួនាទី ភារកិច្ចរបស់អគ្គនាយកដ្ឋានពន្ធដារ ក្នុងការងារប្រមូលចំណូលពន្ធដាររបស់ប្រទេសជាតិ
- ស្រាវជ្រាវ ចងក្រង វាយតម្លៃ និងជ្រើសរើសនូវឯកសារ គ្រឿងបរិក្ខារ និងសម្ភារចាស់ៗ ស្នាដៃ និងវត្ថុនានា ព្រមទាំងកម្រងភាពយន្តឯកសារ ដែលជាកេរដំណែល សម្រាប់ដាក់តាំងបង្ហាញ ឬដកចេញពីសារមន្ទីរជាតិពន្ធដារ
- តាំងបង្ហាញនូវឯកសារ គ្រឿងបរិក្ខារ និងសម្ភារចាស់ៗ ស្នាដៃ និងវត្ថុនានា ព្រមទាំងកម្រងភាពយន្តឯកសារ ដែលជាកេរដំណែល សម្រាប់ឱ្យសិស្សនិស្សិត សាធារណជន អ្នកជាប់ពន្ធ ចូលទស្សនា សិក្សាស្រាវជ្រាវ និងស្វែងយល់អំពីប្រវត្តិ តួនាទី ភារកិច្ច និងសមិទ្ធផលការងាររបស់អគ្គនាយកដ្ឋានពន្ធដារ រួមទាំងផ្សព្វផ្សាយអប់រំបង្កើនចំណេះដឹង និងលើកកម្ពស់វប្បធម៌នៃការបង់ពន្ធក្នុងវិស័យពន្ធដារ
- គ្រប់គ្រងកិច្ចដំណើរការទូទៅ ជួសជុល ថែរក្សា សម្របសម្រួល និងការពារសុវត្ថិភាពនៃសារមន្ទីរជាតិពន្ធដារ
- សិក្សាស្រាវជ្រាវ រៀបចំផែនការអភិវឌ្ឍសារមន្ទីរជាតិពន្ធដារ ស្របតាមការវិវឌ្ឍរីកចម្រើន នៃអគ្គនាយកដ្ឋានពន្ធដារ រួមទាំងសេដ្ឋកិច្ច និងសង្គម
- លើកសំណើ និងចាត់ចែងអនុវត្តគម្រោងជួសជុល និងកែលម្អសំណង់អគារ និងប្លង់សារមន្ទីរជាតិពន្ធដារ សម្រាប់ការដាក់តាំងបង្ហាញឱ្យបានសមរម្យ និងធានាសុវត្ថិភាព
- សម្របសម្រួលជាមួយក្រសួង-ស្ថាប័ន ដៃគូអភិវឌ្ឍន៍ វិស័យឯកជន និងសប្បុរសជន ដើម្បីកៀរគរវត្ថុសម្រាប់ដាក់តាំងបង្ហាញ និងធនធានសម្រាប់អភិវឌ្ឍ និងទ្រទ្រង់សារមន្ទីរជាតិពន្ធដារ
- គ្រប់គ្រង និងអភិវឌ្ឍធនធានមនុស្ស សំដៅបង្កើនប្រសិទ្ធភាពការងាររបស់សារមន្ទីរ
- រៀបចំរបាយការណ៍វឌ្ឍនភាពការងារប្រចាំខែ ត្រីមាស ឆមាស និងប្រចាំឆ្នាំជូននាយកសាលាជាតិពន្ធដារ
- បំពេញភារកិច្ចផ្សេងៗទៀត តាមការកំណត់របស់សាលាជាតិពន្ធដារ។

ប្រការ៤..

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

ប្រការ៥..

រដ្ឋមន្ត្រីប្រតិភូអមនាយករដ្ឋមន្ត្រី នាយកខុទ្ទកាល័យ អគ្គលេខាធិការ ប្រតិភូរាជរដ្ឋាភិបាលទទួលបន្ទុកជាអគ្គនាយកនៃអគ្គនាយកដ្ឋាន ឬ អគ្គនាយកនៃគ្រប់អគ្គនាយកដ្ឋាន អគ្គាធិការនៃអគ្គាធិការដ្ឋាន និងប្រធានគ្រប់អង្គភាពក្រោមឱវាទក្រសួងសេដ្ឋកិច្ចនិងហិរញ្ញវត្ថុ ត្រូវទទួលបន្ទុកអនុវត្តប្រកាសនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ថ្ងៃទី២៣ ខែ កញ្ញា ឆ្នាំ ២០២៣ រាជធានីភ្នំពេញ ថ្ងៃទី១៧ ខែ កញ្ញា ឆ្នាំ ២០២៣

ឧបនាយករដ្ឋមន្ត្រី /
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ



អគ្គនាយកសភាពារ្យ និង ព័ន្ធមូលនិវត្តន៍

- អនុលោមនូវ៖**
- ទីស្តីការគណៈរដ្ឋមន្ត្រី
 - ក្រសួងមុខងារសាធារណៈ
 - ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
 - ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
 - ដូចប្រការ ៥ "ដើម្បីអនុវត្ត"
 - រាជកិច្ច
 - ឯកសារ-កាលប្បវត្តិ